

“Гүлдирсин” де бир жынаят иси көрип шығылды

Image not found or type unknown



Жасырарлығы жоқ соңғы жыллары елимизде жол транспорт хәдийсеси көбейип бармақта. Бундай жағдайлардың келип шығыуына биринши гезекте пуқаралардың өзлери себепши болмақта.

Бул болса көплеген инсанлардың өмирден ерте көз жумыуына, айрымларының денсаулығынан айырылып, материаллық жәбирлениуине алып келмекте.

Жынаят ислери бойынша Елликқала район суды тәрепинен усы жылдың 15-март күни “Гүлдирсин” мөкан пуқаралар жыйыны аймағында усындай арқайынлыққа берилип, биреудинь автомашинасын айдап кетип, өзине де, өзгеге де зыян келтирген пуқараның үстинен ашылған жынаят иси көшпели суд мәжилисинде көрип шығылды.

Судта анықланған халатларға бола, Х.А. хәм оның дослары биргеликте кеуил хошлық етип спиртли ишимликлер ишген халда Ш.Т. нын атына рәсмийлестирилген “Нексия” маркалы транспорт қуралын мәс халында басқарыуы ақыбетинде, автотранспорт басқарыуын жоғалтып жол шетинде хәрекетсиз турған 3.Ш га тийисли “Камаз” маркалы автомашинаға барып соқлығысқан. Буның нәтийжесинде болса, “Нексия” да болған үш жолаушы хәр қыйлы дәрежедеги дене жарақатларын алған хәмде транспорт қуралларына 30.млн.сумнан аслам материаллық зыян жеткерилген.

Суд мәжилиси барысында жәбирлениушилерге жеткерилген материаллық зыянлар қапланғанлығы хәм де олардың кеширим бергенлиги есапқа алынып, инсаныйлық принциплерине тийкарланған халда жынаят иси тәреплердин жарасқанлығы мүнәсибети менен хәрекеттен қысқартылып судланыушы Х.А. жынайый жууапкершиликтен азат етилди.

Бул жынаят иси тәреплердин жарасқанлығы мүнәсибети менен қысқартылған болса да, бизиң хәр биримиз жәмийетте бундай хәрекетлердин келип шығыуына жол қоймауымыз керек. Себеби, хәр қандай итибарсызлық оғада ауыр

ақыбетлерге алып келиуі мүмкін.

О.Мауленов

Жынаят ислери бойынша

Елликқала район суды баслығы.

Қарақалпақстан хабар агентлиги.